



दिनांक 10.01.2026

प्रेस विज्ञप्ति 22 / 2026

मुख्यालय पुलिस महानिदेशक, उत्तर प्रदेश।

महाकुम्भ-2025 में स्थापित ICCC (Integrated Command & Control Centre) एवं उत्तर प्रदेश पुलिस की सोशल मीडिया सेन्टर के Meta Suicidal Alert को मिला वर्ष 2025 का प्रतिष्ठित SKOCH Gold अवॉर्ड

- उत्तर प्रदेश पुलिस सोशल मीडिया के माध्यम से आमजन के प्राणों की रक्षा का अभिनव प्रयोग करने वाली विश्व की प्रथम पुलिस एजेंसी है।
- SKOCH अवार्ड देश के सबसे प्रतिष्ठित पुरस्कारों में से एक है, जो शासन, प्रशासन एवं विकास के क्षेत्र में तकनीकी नवाचार एवं उत्कृष्ट योगदान हेतु दिया जाता है।
- नई दिल्ली में आयोजित 105वें SKOCH समिट कार्यक्रम की इस वर्ष की थीम 'गवर्नेंस विद भारत' (Governance with Bharat) है।
- उत्तर प्रदेश पुलिस देश की एकमात्र ऐसी पुलिस बल है जिसने स्कॉच अवार्ड की दो अलग-अलग श्रेणियों में पुरस्कार प्राप्त किए हैं।

महाकुम्भ-2025 में स्थापित ICCC (Integrated Command & Control Centre) एवं उत्तर प्रदेश पुलिस के सोशल मीडिया सेन्टर की Meta Suicidal Alert से संबंधित अभिनव, तकनीक-आधारित मानवीय पहल को वर्ष 2025 के प्रतिष्ठित SKOCH अवॉर्ड (श्रेणी-गोल्ड) से सम्मानित किया गया है। यह प्रतिष्ठित पुरस्कार प्रतिवर्ष आयोजित किया जाता है तथा वर्ष 2025 में इसका आयोजन "Governing Viksit Bharat" थीम पर किया गया। यह सम्मान जनसुरक्षा एवं जीवन संरक्षण के क्षेत्र में उत्तर प्रदेश पुलिस द्वारा किए गए तकनीकी नवाचारों, उत्कृष्ट सरकारी सेवाओं एवं प्रभावशाली कार्यों की राष्ट्रीय स्तर पर सशक्त मान्यता है।

माननीय मुख्यमंत्री उत्तर प्रदेश श्री योगी आदित्यनाथ जी द्वारा अपने प्रभावी नेतृत्व एवं दूरदर्शी मार्गदर्शन में तकनीक-समर्थ, संवेदनशील एवं जनोन्मुख पुलिसिंग हेतु लगातार दिशा-निर्देश एवं संसाधन प्रदान किए गए हैं। इसी क्रम में पुलिस महानिदेशक उत्तर प्रदेश, श्री राजीव कृष्ण द्वारा प्रौद्योगिकी एवं आर्टिफिशियल इंटेलिजेंस के पुलिसिंग में उपयोग को प्राथमिकता दिए जाने के परिणामस्वरूप उत्तर प्रदेश पुलिस द्वारा तकनीकी नवाचारों को प्रभावी रूप से लागू किया जा रहा है।

Integrated Command and Control Center (ICCC) : महाकुम्भ-2025 के आयोजन के दौरान श्रद्धालुओं की सुविधा, सुचारु संचालन और सुरक्षा के प्रति उत्तर प्रदेश पुलिस की गहरी प्रतिबद्धता के दृष्टिगत ICCC को एक नर्व सेंटर / नियंत्रण हब के रूप में विकसित किया गया, जिसमें आर्टिफिशियल इंटेलिजेंस (AI) तथा अन्य कटिंग-एज टेक्नोलॉजी का उपयोग किया गया ताकि मेले के दौरान जनमानस की सेवा, भीड़ प्रबंधन, आपदा प्रतिक्रिया, आपातकालीन सेवाएँ और इंटर-एजेंसी समन्वय को सर्वोत्तम स्तर पर संचालित किया जा सके।

महाकुम्भ-2025 ICCC ने निम्नलिखित क्षेत्रों में विशिष्ट योगदान दिया—

- AI-driven प्रणाली के माध्यम से crowd estimation, व्यक्ति-सुरक्षा और यातायात प्रबंधन।

- एकीकृत कमांड एवं कंट्रोल सेंटर (ICCC) के ज़रिए 24X7 निगरानी, सिचुएशन रूम, आपातकालीन मॉनिटरिंग और त्वरित निर्णय-निर्धारण।
- डिजिटल-गवर्नेंस एवं स्मार्ट टेक्नोलॉजी के समावेश से श्रद्धालुओं की सहायता के लिए "चैटबॉट / मास मैसेजिंग", ऐप-आधारित सपोर्ट।
- भीड़-प्रबंधन, डीजास्टर-रेडीनेस और विविध एजेंसियों (पुलिस, प्रशासन, स्वास्थ्य, अग्नि & आपदा प्रबंधन आदि) के बीच बेहतर तालमेल।

Meta Suicidal Alert: उत्तर प्रदेश पुलिस के सोशल मीडिया सेंटर द्वारा यह पहल Meta कंपनी के सहयोग से विकसित की गई है। इसके अंतर्गत फेसबुक एवं इंस्टाग्राम जैसे सोशल मीडिया प्लेटफॉर्म पर आत्महत्या से संबंधित सामग्री पोस्ट किए जाने की स्थिति में Meta द्वारा तत्काल पुलिस मुख्यालय स्थित सोशल मीडिया सेंटर को ई-मेल एवं फोन कॉल के माध्यम से अलर्ट भेजा जाता है। पुलिस मुख्यालय में स्थापित 24X7 समर्पित डेस्क, जो यूपी एसटीएफ सर्वर से एकीकृत है, पीड़ित की लोकेशन का त्वरित पता लगाकर संबंधित जनपद को सूचना प्रेषित करती है। तत्पश्चात स्थानीय पुलिस द्वारा पीड़ित एवं उसके परिजनों से संपर्क कर समय रहते सहायता, रेस्क्यू एवं काउंसलिंग प्रदान की जाती है तथा अपने अधिकार-क्षेत्र में रहते हुए पीड़ित की समस्या के समाधान का भी प्रयास किया जाता है। उल्लेखनीय है कि दिनांक 01 जनवरी 2023 से 31 दिसम्बर 2025 के मध्य Meta से प्राप्त 1802 अलर्ट के माध्यम से कुल 1805 व्यक्तियों को सुरक्षित बचाया जा चुका है। इन बचाए गए 1805 लोगों में से **1389 पुरुष एवं 416 महिलायें** शामिल हैं।

आयु वर्ग के अनुसार कुल 1805 लोगों का विवरण निम्नवत है—

- 13–18 वर्ष आयु वर्ग: 623 व्यक्ति
- 19–25 वर्ष आयु वर्ग: 905 व्यक्ति
- 26–35 वर्ष आयु वर्ग: 190 व्यक्ति
- 35 वर्ष से अधिक आयु वर्ग: 87 व्यक्ति

आत्महत्या के प्रयास के समस्त प्रकरणों में काउन्सलिंग की नवीन पहल : यह उल्लेखनीय है कि त्वरित हस्तक्षेप के माध्यम से संबंधित व्यक्ति के प्राण की रक्षा तत्समय कर ली जाती है, परन्तु भविष्य में आत्महत्या संबंधी विचारों की पुनरावृत्ति को रोकने हेतु ऐसे व्यक्तियों को निरंतर एवं प्रभावी काउन्सलिंग की आवश्यकता रहती है। उक्त के दृष्टिगत पुलिस महानिदेशक उत्तर प्रदेश द्वारा नवीन पहल करते हुए आत्महत्या के प्रयास के समस्त प्रकरणों में जनपदीय मिशन शक्ति केन्द्र एवं 1090 के टेली-काउन्सलर के माध्यम से पीड़ित की काउन्सलिंग हेतु निर्देश जारी किए गए हैं।

दिनांक 10.01.2026 को नई दिल्ली में आयोजित 105वें SKOCH समिट कार्यक्रम के अवसर पर पुलिस महानिदेशक उ०प्र०, श्री राजीव कृष्ण को यह पुरस्कार प्रदान किया गया जिसे उनके द्वारा नामित अधिकारियों क्रमशः ICCC Mahakumbh –2025 के तत्कालीन प्रभारी अधिकारी **श्री अमित कुमार आईपीएस** एवं Meta Suicidal Alert का अवॉर्ड पुलिस महानिदेशक के जनसम्पर्क अधिकारी **श्री राहुल श्रीवास्तव** तथा **श्री सत्या यादव, डायरेक्टर आउटरीच, साउथ एशिया फेसबुक (मेटा)** द्वारा ग्रहण किया गया।

उत्तर प्रदेश पुलिस के अधिकारियों द्वारा अवॉर्ड ग्रहण किए जाने के उपरान्त अपने उद्बोधन में माननीय मुख्यमंत्री उत्तर प्रदेश एवं पुलिस महानिदेशक उ०प्र० के मार्गदर्शन में सशक्त तकनीक समर्थित एवं संवेदनशील पुलिसिंग के अंतर्गत किए गए नवाचारों को रेखांकित किया गया।

उल्लेखनीय है कि SKOCH Award को शासन, प्रशासन एवं विकास के क्षेत्र में तकनीकी नवाचार एवं उत्कृष्ट योगदान हेतु प्रदान किया जाने वाला देश का अत्यन्त प्रतिष्ठित स्वतंत्र सम्मान माना जाता है। यह पुरस्कार सरकारी विभागों, सार्वजनिक क्षेत्र के उपक्रमों, निजी संगठनों, बैंकों, पुलिस बलों और सामाजिक संस्थाओं को दिया जाता है। यह सम्मान गैर-पक्षपाती, स्वतंत्र और व्यापक मूल्यांकन प्रक्रिया के पश्चात प्रदान किया जाता है, जो भारत में शासन, वित्त, समाज और तकनीकी परिवर्तन की पहल को मान्यता देता है। उत्तर प्रदेश पुलिस को प्राप्त यह सम्मान विभाग के लिए गौरव का विषय होने के साथ-साथ यह संदेश भी देता है कि सशक्त नेतृत्व, दूरदृष्टि और तकनीक के मानवीय उपयोग से महाकुम्भ जैसे विशाल आयोजन में आने वाले श्रद्धालुओं को सुगम एवं सुरक्षित सेवा प्रदान करने के साथ-साथ अनगिनत अमूल्य जीवन सुरक्षित किए जा सकते हैं।

Meta Suicidal Alert 2025 के कुछ प्रमुख प्रकरण

01-

दिनांक 07.07.2025 को जनपद प्रतापगढ़ के थाना मांधाता क्षेत्र में एक परिवार द्वारा फेसबुक लाइव के माध्यम से पूरे परिवार सहित आत्महत्या का प्रयास किया गया। उक्त पोस्ट के संबंध में Meta कंपनी से पुलिस मुख्यालय स्थित सोशल मीडिया सेंटर को ई-मेल द्वारा अलर्ट प्राप्त हुआ, मुख्यालय द्वारा तत्काल मोबाइल लोकेशन चिन्हित कर जनपद प्रतापगढ़ को दी गई सूचना पर स्थानीय पुलिस मात्र 05 मिनट में मौके पर पहुँची, घर का शटर तोड़कर जहरीला पदार्थ सेवन कर चुके परिवार के चारों सदस्यों को सुरक्षित निकालकर नजदीकी अस्पताल में भर्ती कराया गया। समय पर कार्रवाई एवं काउंसलिंग के परिणामस्वरूप सभी की जान बचाई जा सकी और एक गंभीर घटना को टाल दिया गया।

02-

दिनांक 11.07.2025 को जनपद आगरा के थाना शाहगंज क्षेत्र में लगभग 20 वर्षीय युवक द्वारा इंस्टाग्राम पर दवाइयाँ खाते हुए “गुड बाय जान” लिखकर पोस्ट किए जाने पर Meta से पुलिस मुख्यालय स्थित सोशल मीडिया सेंटर को अलर्ट प्राप्त हुआ। मुख्यालय द्वारा तत्काल लोकेशन चिन्हित कर दी गई सूचना पर स्थानीय पुलिस मात्र 10 मिनट में मौके पर पहुँचकर युवक को उपचार हेतु चिकित्सक के पास ले गई और उसकी जान बचाई गई। पूछताछ में युवक ने बताया कि पारिवारिक गृहक्लेश, आर्थिक दबाव तथा पिता से निरंतर विवाद के कारण वह मानसिक अवसाद में था, इसलिए उसके द्वारा यह कदम उठाया गया था।

03-

दिनांक 02.08.2025 को जनपद प्रयागराज के थाना पूरामुफ्ती क्षेत्र में 33 वर्षीय युवक द्वारा इंस्टाग्राम पर “मैं ज़हर खा लिया” पोस्ट किए जाने पर Meta से पुलिस मुख्यालय स्थित सोशल मीडिया सेंटर को अलर्ट प्राप्त हुआ। मुख्यालय द्वारा तत्काल लोकेशन चिन्हित कर दी गई सूचना पर स्थानीय पुलिस मात्र 10 मिनट में मौके पर पहुँची और चूहा मार दवा सेवन कर चुके युवक को गंभीर अवस्था में अस्पताल में भर्ती कराकर उसके प्राणों की रक्षा की गई। उपचार एवं काउंसलिंग के पश्चात युवक ने बताया कि शादी-विवाह में वेटर का कार्य करता है एवं आर्थिक तंगी के कारण मानसिक अवसाद में उसने ऐसा कदम उठाया था तथा भविष्य में ऐसी गलती न करने का आश्वासन दिया।

04-

दिनांक 04.09.2025 को जनपद इटावा के थाना सिविल लाइन क्षेत्र में एक लगभग 23 वर्षीय युवक द्वारा इंस्टाग्राम पर रेलवे ट्रैक पर बैठकर आत्महत्या करने की मंशा दर्शाता संदेश पोस्ट किए जाने पर Meta से पुलिस मुख्यालय स्थित सोशल मीडिया सेंटर को अलर्ट प्राप्त हुआ। मुख्यालय द्वारा तत्काल लोकेशन चिन्हित कर दी गई सूचना पर स्थानीय पुलिस मात्र 10 मिनट में मौके पर पहुँची और रेलवे ट्रैक पर जा रहे युवक को समय रहते रोक लिया गया। पूछताछ में युवक ने बताया कि प्रतियोगी परीक्षाओं की तैयारी के दौरान किराया व दैनिक खर्च के लिए धन का कोई स्रोत न होने से वह आर्थिक तंगी और मानसिक तनाव में उसने ऐसा कदम उठाया था।

05-

दिनांक 10.11.2025 को जनपद फिरोजाबाद के थाना रामगढ़ क्षेत्र में लगभग 22 वर्षीय युवक द्वारा कपूर की गोली खाने की वीडियो के साथ आत्महत्या की मंशा दर्शाता संदेश इंस्टाग्राम पर पोस्ट किए जाने पर Meta से पुलिस मुख्यालय स्थित सोशल मीडिया सेंटर को अलर्ट प्राप्त हुआ। मुख्यालय द्वारा तत्काल लोकेशन चिन्हित कर दी गई सूचना पर स्थानीय पुलिस मात्र 10 मिनट में मौके पर पहुँची और गंभीर अवस्था में युवक को प्राथमिक उपचार देकर अस्पताल में भर्ती कराया गया। पूछताछ में युवक ने बताया कि फाइनेंस कंपनी से लिए गए ऋण की वापसी के दबाव के कारण उसने मानसिक अवसाद में ऐसा कदम उठाया था।





दिनांक 10.01.2026

प्रेस विज्ञप्ति 23 / 2026

मुख्यालय पुलिस महानिदेशक, उत्तर प्रदेश।

कमिश्नरेट गौतमबुद्धनगर/थाना दादरी

- पुलिस कार्यवाही में 25—25 हजार रुपये के 02 पुरस्कार घोषित अभियुक्त गिरफ्तार
- 01 मोटर साइकिल
- 02 अवैध तमंचा मय जीवित/खोखा कारतूस बरामद

दिनांक: 09/10.01.2026 की रात्रि थाना दादरी पुलिस टीम द्वारा सूचना के आधार पर जारचा की ओर जाने वाले रास्ते पर पुलिस कार्यवाही में 02 अभियुक्त 1—अनुज 2—सक्षम उर्फ ऋषभ घायल हो गये, जिन्हें गिरफ्तार किया गया। गिरफ्तार अभियुक्तों के कब्जे/निशादेही से 01 मोटर साइकिल, 02 अवैध तमंचा मय जीवित/खोखा कारतूस बरामद हुये। घायलों को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त थाना दादरी पर पंजीकृत अभियोग में वॉछित चल रहे थे, जिनकी गिरफ्तारी हेतु कमिश्नरेट स्तर से 25—25 हजार रुपये का पुरस्कार घोषित था। गिरफ्तार अभियुक्त शातिर किस्म के अपराधी है, जिसमें अभियुक्त सक्षम उर्फ ऋषभ के विरुद्ध कमिश्नरेट गौतमबुद्धनगर के विभिन्न थानों पर चोरी, हत्या, गैंगेस्टर एक्ट आदि के 07 अभियोग व अभियुक्त अनुज के विरुद्ध कमिश्नरेट गौतमबुद्धनगर के विभिन्न थानों पर हत्या, हत्या का प्रयास आदि के कई अभियोग पंजीकृत हैं।

इस सम्बन्ध में थाना दादरी पुलिस द्वारा अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1—अनुज निवासी ग्राम चक्रसेनपुर थाना दादरी, गौतमबुद्धनगर।
- 2—सक्षम उर्फ ऋषभ निवासी ऊँचा हमीरपुर थाना जारचा, गौतमबुद्धनगर।

बरामदगी

- 1—01 मोटर साइकिल।
- 2—02 अवैध तमंचा मय जीवित/खोखा कारतूस।

जनपद मथुरा/थाना जमुनापार

- पुलिस कार्यवाही में 20—20 हजार रुपये के 02 पुरस्कार घोषित अभियुक्त गिरफ्तार
 - 01 मोबाइल फोन
 - 01 मोटर साइकिल
- 02 अवैध तमंचा 315 बोर मय जीवित/खोखा कारतूस बरामद

दिनांक: 09.01.2026 की रात्रि थाना जमुनापार व थाना जैत की संयुक्त पुलिस टीम द्वारा सूचना के आधार पर यमुनाएक्सप्रेसवे पानीगँव लिंक रोड निर्माणाधीन सत्ते की कालोनी के पास चेकिंग के दौरान मोटर साइकिल सवार बदमाशों को रोकने प्रयास किया गया तो बदमाशों ने पुलिस टीम पर जान से मारने की नियत से फायरिंग कर दी। पुलिस टीम द्वारा की गयी आत्मरक्षार्थ कार्यवाही में पुरस्कार घोषित अभियुक्त 1—दिनेश 2—जयपाल घायल हो गये, जिन्हें गिरफ्तार किया गया। गिरफ्तार अभियुक्तों के कब्जे/निशादेही से 01 मोबाइल फोन, 01 मोटर साइकिल, 02 अवैध तमंचा 315 बोर मय जीवित/खोखा कारतूस बरामद हुये। घायलों को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त थाना जमुनापार पर पंजीकृत अभियोग में वॉछित चल रहे थे, जिनकी गिरफ्तारी हेतु जनपद स्तर से 20—20 हजार रुपये का पुरस्कार घोषित था। गिरफ्तार अभियुक्त दिनेश के विरुद्ध जनपद मथुरा के विभिन्न थानों पर चोरी, हत्या आदि के लगभग आधा दर्जन अभियोग व अभियुक्त जयपाल के विरुद्ध जनपद मथुरा व कमिश्नरेट आगरा के विभिन्न थानों पर हत्या, चोरी, आर्म्स एक्ट, आबकारी एक्ट आदि के 13 अभियोग पंजीकृत हैं।

इस सम्बन्ध में थाना जमुनापार पुलिस द्वारा अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1—दिनेश निवासी थोक मनी कस्बा चौमुहा थाना जैत जनपद मथुरा।
- 2—जयपाल निवासी सांधनखेडा थाना अछनेरा, आगरा।

बरामदगी

1-01 मोबाइल फोन।

2-01 मोटर साइकिल।

3-02 अवैध तमंचा 315 बोर मय जीवित/खोखा कारतूस।

जनपद शामली/थाना कैराना

- 25 हजार रुपये का पुरस्कार घोषित अभियुक्त गिरफ्तार
 - 15 अवैध शस्त्र विभिन्न बोर
 - 02 कारतूस 09एमएम बरामद

दिनांक: 10.01.2026 को थाना कैराना व स्वाट की संयुक्त पुलिस टीम द्वारा सूचना के आधार पर जहानपुरा पुलिया रजवाहा पटरी के पास से पुरस्कार घोषित अभियुक्त याहिया को गिरफ्तार किया गया। गिरफ्तार अभियुक्तों के कब्जे/निशादेही से 15 अवैध शस्त्र विभिन्न बोर, 02 कारतूस 09एमएम बरामद हुये।

उल्लेखनीय है कि गिरफ्तार अभियुक्त थाना झिंझाना पर पंजीकृत लूट के अभियोग में वॉछित चल रहा था, जिसकी गिरफ्तारी हेतु जनपद स्तर से 25 हजार रुपये का पुरस्कार घोषित था। गिरफ्तार अभियुक्त के विरुद्ध जनपद शामली के विभिन्न थानों पर हत्या प्रयास, लूट, आर्म्स एक्ट आदि के आधा दर्जन अभियोग पंजीकृत हैं।

इस सम्बन्ध में थाना कैराना पुलिस द्वारा अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1-याहिया निवासी मोहल्ला आलखुर्द थाना कैराना जनपद शामली।

बरामदगी

1-15 अवैध शस्त्र विभिन्न बोर।

2-02 कारतूस 09एमएम।

कमिश्नरेंट कानपुर नगर/थाना सजेती

• 03 अभियुक्त गिरफ्तार

- लगभग 02 करोड़ 12 लाख रुपये कीमत के 02 कुन्तल 12 किलो अवैध गांजा

• 02 चार पहिया वाहन

• 04 मोबाइल फोन

• 01 कीपैड मोबाइल फोन आदि बरामद

दिनांक:09.01.2026 को थाना सजेती पुलिस टीम द्वारा सूचना के आधार पर थाना क्षेत्र से 03 अभियुक्तों 1—शिवम 2—पुष्पेन्द्र 3—रोहित को गिरफ्तार किया गया। गिरफ्तार अभियुक्तों के कब्जे/निशादेही से लगभग 02 करोड़ 12 लाख रुपये कीमत के 02 कुन्तल 12 किलो अवैध गांजा, 02 चार पहिया वाहन, 04 मोबाइल फोन, 01 कीपैड मोबाइल फोन आदि बरामद हुये।

इस सम्बन्ध में थाना सजेती पुलिस द्वारा अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1—शिवम निवासी मोहल्ला चेतनगर थाना चकेरी, कानपुर नगर हालपता—ग्राम पपरेंदा थाना चिल्ला जनपद बांदा।

2—पुष्पेन्द्र निवासी राजापुरवा थाना बिधनु, कानपुर नगर।

3—रोहित निवासी चकेरी रेलवे स्टेशन के पास थाना चकेरी, कानपुर नगर।

बरामदगी

1—लगभग 02 करोड़ 12 लाख रुपये कीमत के 02 कुन्तल 12 किलो अवैध गांजा।

2—02 चार पहिया वाहन।

3—04 मोबाइल फोन।

4—01 कीपैड मोबाइल फोन आदि।

जनपद शामली/थाना झिंझाना

- 02 अभियुक्त गिरफ्तार
- 267 ग्राम अवैध स्मैक
- घटना में प्रयुक्त मोटर साइकिल बरामद

दिनांक: 10.01.2026 को थाना झिंझाना पुलिस टीम द्वारा सूचना के आधार पर थाना क्षेत्र से 02 अभियुक्तों 1-दानिश 2-मुस्तफा को गिरफ्तार किया गया। गिरफ्तार अभियुक्तों के कब्जे/निशादेही से 267 ग्राम अवैध स्मैक, घटना में प्रयुक्त मोटर साइकिल बरामद हुये।

इस सम्बन्ध में थाना झिंझाना पुलिस द्वारा अभियोग पंजीकृत कर विधिक कायवाही की जा रही है।

गिरफ्तार अभियुक्त

- 1-दानिश निवासी ग्राम बुढनपुर थाना गंगोह जनपद सहारनपुर।
- 2-मुस्तफा निवासी ग्राम बसेडा थाना कैराना जनपद शामली।

बरामदगी

- 1-267 ग्राम अवैध स्मैक।
- 2-घटना में प्रयुक्त मोटर साइकिल।
